
INENT C 

to 


കേരള സർക്കാർ 
നിയമ ( നിയമനിർമ്മാണ - എ ) വകുപ്പ് 


വിജ്ഞാപനം 


നമ്പർ 18971 ലെഗ്.എ2/2010/ നിയമം. 


2010 ഒക്ടോബർ 25. 
തിരുവനന്തപുരം, 

1932 കാർത്തിക 3 . 


2010 ഒക്ടോബർ 22 -ാം തീയതി കേരള ഗവർണ്ണർ വിളംബരപ്പെടുത്തിയ താഴെ 
പറ യു ന്ന ഓർ ഡിനൻ സ് പൊതു ജനങ്ങളുടെ അറിവിലേക്കായി ഇതിനാൽ 
പ്രസിദ്ധപ്പെടുത്തുന്നു . 


ഗവർണ്ണറുടെ ഉത്തരവിൻപ്രകാരം, 

കെ . മധുസൂദനൻ നായർ, 
നിയമവകുപ്പ് സ്പെഷ്യൽ സെക്രട്ടറി. 


2010 - ലെ 54 -ാം നമ്പർ ഓർഡിനൻസ് 


2010 - ലെ കേരള മുദ്രപ്പത്ര ( ഭേദഗതി) ഓർഡിനൻസ് 


ഇൻഡ്യൻ റിപ്പബ്ലിക്കിന്റെ അറുപത്തിഒന്നാം സംവത്സരത്തിൽ കേരള ഗവർണ്ണർ 
വിളംബരപ്പെടുത്തിയത്. 


1959 - ലെ കേരള മുദ്രപ്പത് ആക്ട്വീണ്ടും ഭേദഗതി ചെയ്യുന്നതിനുള്ള 


ഒരു 


- ഓർഡിനൻസ് 


പീഠിക . – 1959 - ലെ കേരള മുദ്രപ്പത് ആക്റ്റ് ഇതിനുശേഷം കാണുന്ന ആവശ്യ 
ങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും ; 


- കേരള സംസ്ഥാന നിയമസഭ സമ്മേളനത്തിലല്ലാത്തതിനാലും, താൻ സത്വര 
നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള 
ഗവർണ്ണർക്ക് ബോദ്ധ്യമായിരിക്കുന്നതിനാലും ; 


- ഇപ്പോൾ, അതിനാൽ, ഇൻഡ്യൻ ഭരണഘടനയുടെ 213 -ാം അനുച്ഛേദം (1) -ാം 
ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെ 
പറയുന്ന ഓർഡിനൻസ് വിളംബരപ്പെടുത്തുന്നു : 


| 1. ചുരുക്കപ്പേരും പ്രാരംഭ വും . - (1) ഈ ഓർഡിനൻസിന് 2010 - ലെ കേരള 
മുദ്രപ്പത്ര ( ഭേദഗതി) ഓർഡിനൻസ് എന്ന് പേര് പറയാം. 


( 2 ) ഇ ത് 2010 ഏപ്രിൽ 1 -ാം തീയതി പ്രാബല്യത്തിൽ വന്നതായി 
കരുതപ്പെടേണ്ടതാണ്. 


2. 1959 - ലെ 17 -ാം ആക്ട് താൽക്കാലികമായി ഭേദഗതി ചെയ്യപ്പെടേണ്ടതാണ്. ഈ 
ഓർഡിനൻസ് നിലവിലിരിക്കുന്നകാലത്ത്1959 - ലെ കേരള മുദ്രപ്പത്ര ആക്ടിന് (1959 - ലെ 17 ) 
(ഇതിനുശേഷം പ്രധാന ആക്റ്റ്എന്നാണ് പരാമർശിക്കപ്പെടുക) 3 -ാം വകുപ്പിൽ 
പരാമർശിച്ചിരിക്കുന്ന ഭേദഗതിക്ക് വിധേയമായി പ്രാബല്യം ഉണ്ടായിരിക്കുന്നതാണ്. 


- 3. 28എ വകുപ്പിന്റെ ഭേദഗതി - പ്രധാന ആക്ടിന്റെ 28എ വകുപ്പിൽ, 


- (i) (4) -ാം ഉപവകുപ്പിൽ, “മുപ്പത് ദിവസത്തിനകം ” എന്ന വാക്കുകൾക്കു 
പകരം “ ഒരു വർഷത്തിനകം ” എന്ന വാക്കുകൾ ചേർക്കേണ്ടതാണ്; 


(ii ) (4 ) -ാം ഉപവകുപ്പിനുശേഷം താഴെപ്പറയുന്ന ക്ലിഫനിബന്ധന ചേർക്കേണ്ട 
താണ്, അതായത്: 


“എന്നിരുന്നാലും മേൽപ്പറഞ്ഞ കാലയളവിനുള്ളിൽ അപ്പീൽ നൽകാതിരിക്കാൻ 
അപ്പീൽ വാദിക്ക് മതിയായ കാരണമുണ്ടെന്ന് കളക്ടർക്ക് ബോദ്ധ്യമാകുന്നപക്ഷം 
മേൽപ്പറഞ്ഞ ഒരു വർഷത്തെ കാലയളവിനു ശേഷം സമർപ്പിക്കുന്ന ഒരു അപ്പീൽ 
അദ്ദേഹത്തിന് സ്വീകരിക്കാവുന്നതാണ് . 


4, റദ്ദാക്കലും ഒഴിവാക്കലും. - (1 ) 2010 - ലെ കേരള മുദപ്പത്ര ( ഭേദഗതി) 
ഓർഡിനൻസ് (2010 - ലെ 39) ഇതിനാൽ റദ്ദാക്കിയിരിക്കുന്നു . 


- (2) അങ്ങനെ റദ്ദാക്കിയിരുന്നാൽതന്നെയും പ്രസ്തുത ഓർഡിനൻസ് പ്രകാരം 
ഭേദഗതി ചെയ്യപ്പെട്ട പ്രധാന ആക്റ്റിൻകീഴിൽ ചെയ്ത ഏതെങ്കിലും കാര്യമോ എടുത്ത 
ഏതെങ്കിലും നടപടിയോ ഈ ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന 
ആക്ടിൻകീഴിൽ ചെയ്തതായോ എടുത്തതായോ കരുതപ്പെടേണ്ടതാണ്. 


- 5. സാധൂകരണം. പ്രധാന ആക്റ്റിലോ അല്ലെങ്കിൽ ഏതെങ്കിലും കോടതിയുടെ 
വിധിന്യായത്തിലോ ഡിക്രിയിലോ ഉത്തരവിലോ എന്തുതന്നെ അടങ്ങിയിരുന്നാലും 
2010 ഏപ്രിൽ 1 -ാം തീയതി മുതൽ ഈ ഓർഡിനൻസ് പ്രസിദ്ധപ്പെടുത്തുന്ന തീയതി 
വരെയുള്ള കാലളവിൽ 28 എ വകുപ്പിന്റെ ( 4 ) -ാം ഉപവകുപ്പിൻകീഴിൽ ഏതെങ്കിലും 
ആൾ അപ്പീൽ ഫയൽ ചെയ്യുകയും അതിനോടനുബന്ധിച്ച് തുടർനടപടികൾ എടുക്കുകയും 
ചെയ്തിട്ടുള്ള കാര്യത്തിൽ ചെയ്തതോചെയ്തതായി കരുതപ്പെടുന്നതോ ആയ എല്ലാ 
നടപടികളും നിയമാനുസൃതമായിരിക്കുന്നതും ഈ ഓർഡിനൻസ് പ്രകാരം ഭേദഗതി 
ചെയ്യപ്പെട്ട പ്രധാന ആക്ടിൻകീഴിലെ വ്യവസ്ഥകൾപ്രകാരം നിയമാനുസൃതം ചെയ്തതായി 
കരുതപ്പെടേണ്ടതുമാണ്. 


ആർ. എസ്. ഗവായ്, 

ഗവർണ്ണർ. 


( ശരിത്തർജ്ജമ ) 


എസ്. ഗിരിജാ ദേവി, 
നിയമവകുപ്പ് അഡീഷണൽ സെക്രട്ടറി. 


